

# It-Tmenin Sena mill-miġja tad-Driegħ ta' San Franġisk Saverju f'Malta

**Fis-27 ta' Mejju 1924 id-Driegħ ta' San Franġisk Saverju kien miġjub fil-Kappella ta' l-Istitut San Ġuzepp f'Santa Venera**

■ Fuq talba ta' Mons Arcisqof Dom Mauro Caruana, id-Driegħ ta' San Franġisk Saverju kien ingieb Malta minn Sqallija. Dak iż-żmien id-Driegħ ta' San Franġisk Saverju, Padrun tal-Missjonijiet u Appostlu ta' l-Indja, kien fuq żjara fi Sqallija.

Qabel il-wasla tar-relikwija kienu saru hafna preparamenti fil-Parroċċi kollha ta' Malta. Tqassmu santi tar-relikwija, dommi u bijografiji ta' San Franġisk Saverju, u kien hemm entużjażmu kbir għall-wasla tar-relikwija.

Fis-7 ta' filgħodu ta' nhar is-26 ta' Mejju 1924, il-vapur *Ljubljana* imzejjen b'hafna bnadar, fosthom dik Maltija u tal-Papa, daħal fil-Port il-Kbir, fost spetaklu sabih. Is-swar li jharsu lejn il-Port il-Kbir kienu miżghuda bin-nies li marru jagħtu l-merħba tagħhom lir-relikwija. Madwar il-vapur kien hemm għadd kbir ta' dgħajjes li harġu biex jakumpanjawh. Il-vapur trakka mal-moll tad-Dwana.

Biex jilqgħu d-Driegħ, id-Dwana kien hemm l-Awtoritajiet Civili u Ekkleżjastiċi. Il-Provincjal tal-Ġiżwiti li kellu taht il-harsien tiegħu r-relikwija, ikkonsenja r-relikwija lill-Mons Arcisqof Dom Mauro Caruana. Mid-Dwana fforma korteo u r-relikwija ttiehdet fil-Knisja tal-Ġiżwiti fi Triq il-Merkanti, l-Belt. Imbagħad l-Arcisqof wassal ir-relikwija sal-Katidral ta' San Ġwann, il-Belt, u wassal id-Driegħ sa fuq l-artal maġġur, fost folol kbar li mlew dak it-tempju monumentali.

Dak inhar stess, wara nofs inhar id-Driegħ ittiehdet fl-isptarijiet u f'xi djar tal-Morda. Haġa sinifikanti hafna kienet il-laqgħa tar-relikwija li kellha mal-komunità Indjana f'Malta li għarfu lil San Franġisk Saverju bħala l-missier u benefattur spiritwali tagħhom.

L-aħħar spetaklu ta' fidi kien sar f'purċissjoni fis-6.00 ta' wara nofsinhar, minn San Ġwann għal fuq il-Fosos tal-Furjana. F'dik il-purċissjoni l-Arcisqof żamm ir-Relikwija. Matul it-Triq in-nies iċċapċap u xita ta' fjuri. Djar u hwienet kienu żżejnu f'atmosfera ta' festa. In-nies ingabret fuq il-Fosos tal-

## *Socjeta Filarmonika Santa Venera*

Furjana. Mons. Arcisqof ta l-Barka. Dik il-lejla fil-Belt saret mixghela generali. Ir-relikwija twasslet lura fil-Katidral ta' San Gwann, ghall-habta tal-11.00p.m., meta l-Arcisqof ta l-ahhar benedizzjoni fi tniem ta' manifestazzjoni grandjuza.

Matul il-tmint ijiem li d-Driegh kienet f'Malta, ittiehdet f'diversi bliet u rhula. Kullimkien giet milqugha b'entuzjazmu kbir. Fis-27 ta' Mejju 1924, kienet gurnata importanti ghas-Socjeta Missjunarja ta' San Pawl.

Ir-relikwija tad-Driegh ta' San Frangisk Saverju, Padrun tal-Missjonijiet waqfet fil-Knisja tad-Dar ta' San Guzepp f'Santa Venera, u giet esposta ghall-qima ta' kulhadd, fuq l-altar maggur. L-Isqof ta' Malta, Dom Mauro Caruana stess, kien ikkonsagra dak l-artal maggur (il-qadim li kien gie maqlugh) nhar l-14 ta' Mejju 1916.

Ir-relikwija kienet ittiehdet, kif kien xieraq, fuq zjara qasira f'Ghawdex ukoll, meta mbaghad fit-2 ta' Gunju 1924, bdiet il-vjagg taghha lura lejn Katanja.

Joseph Giorgio  
Hal Qormi

*Looking for Something Special?*

*Fantasia*

*Exquisitely for you...*

*Seasonal Home Decorations,  
Gifts & Souveniers for All Occasions*

18, Triq Misrah il-Barrieri, Sta Venera HMR 11 • Tel 2 144 03 47